



KUNSILL LOKALI TA' HAL QORMI (Città Pinto) IS-SEBA' KUNSILL

**MINUTI SEDUTA NRU. 14
2016**

IT-TNEJN 25 TA' APRIL

Il-Kunsill Lokali kellu jiltaqa' nhar it-Tnejn 25 ta' April 2016 fis-6.30 ta' filgħaxija fl-Uffiċċju Amministrattiv tal-Kunsill. Il-laqgħa bdiet fis-6.30 ta' filgħaxija.

PREŻENTI (Għaxar Kunsilliera)

Jesmond Aquilina, Ralph Puli, Jerome Caruana Cilia, Bjorn Azzopardi, Renald Falzon, Joseph Aquilina, Robert Reno Cremona, Martina Brancalone, Antoine Saliba Haig, u Marvin Zammit.

Is-S.E. informa li s-Sindku Rosianne Cutajar infurmat bil-miktub li ma segħetx tattendu u tippresiedi s-seduta minħabba li kienet ma tiflaħx.

Fiċ-ċirkostanzi l-Kunsill qies din ir-raġuni bħala validi u s-Sindku Rosianne Cutajar giet meqjusa bħala skużata għal-laqgħa. Il-Viċi-Sindku Jesmond Aquilina ippresieda l-laqgħa.

TALBA

Il-Viċi-Sindku Jesmond Aquilina qal it-talba u infurma lill-Kunsill li din is-seduta kienet qegħda tiġi *streamed live* fuq il-websajt tal-Kunsill.

Il-Viċi-Sindku Jesmond Aquilina xtaq jirreġistra billi jifraħ il-mument u okkażjoni tant sabiha ta' għaqda li seħħet fil-belt tagħna fl-okkażjoni tal-anniversarju tal-istatwa titolari ta' San Ġorġ, fejn fil-24 ta' April sar pellegrinaġġ bl-istatwa ta' San Ġorġ u giet milqugħa quddiem il-Knisja żgħira ta' San Sebastjan f'atmosfera ta' għaqda liema bħalha.

Is-Segretarju Eżekuttiv qara komunikazzjoni li s-Sindku Rosianne Cutajar xtaqet li tinqara fis-seduta:

“Ilbieraħ kien jum storiku fejn bl-akbar maturita’ l-qriema kollha innew dak li jifridhom u iffukaw fuq dak li jgħaqqadhom. Kull min kien preżenti emozzjona ruħu x’hin indaqqu l-innijiet ta’ San Ġorġ u San Sebastjan u instema’ mill-pjazza l-għajjat Viva San Ġorġ Viva San Bastjan. J’Alla nibqgħu ngħixu l-ispirtu ta’ dan il-mument matul is-sena kollha għaliex tassew nemmen li magħqudin nistgħu nkunu belt aħjar. Nirringrazzja lill-Arċipriet, Kappillan, l-għaqdiet Qriema u kull min kien involut f’din l-okkażjoni memorabbli.”

Il-Kunsill kollu ingħaqad ma’ dan il-messaġġ tas-Sindku.

Il-Kunsillier Josef Aquilina issuggerixxa li tintbagħat ittra ta’ awgurju u ringrazzjament lill-Arċipriet, Kappillan u l-għaqdiet qriema. Il-Kunsill qabel nem.con

14/01/01 MINUTI TAS-SEDUTA NRU. 13

Il-Viċi-Sindku Jesmond Aquilina ressaq għall-approvazzjoni tal-Kunsill il-Minuti tas-Seduta Nru. 13 li nżammet nhar it-Tnejn 21 ta’ Marzu 2016, minuti li kienu ċċirkulati u li ttieħdu bħala moqrija.

Il-Kunsillier Bjorn Azzopardi issekonda l-mozzjoni għall-approvazzjoni tal-minuti.

Ivvutaw Favur Għaxar Kunsilliera (10) preżenti. Hadd (0) ma vvota kontra u ma kien hemm l-ebda Astensjoni.

Il-Minuti tas-Seduta Numru 13 ġew approvati u ffirmati mis-Sindku u mis-Segretarju Eżekuttiv.

14/02 MILL-MINUTI / KOMUNIKAZZJONIJIET

14/02/01 Il-Viċi-Sindku Jesmond Aquilina stieden lill-Kunsillier **Josef Aquilina** jagħti dettalji dwar il-mawra fi Sqallija li se tiġi organizzata fl-okkażjoni ta’ Jum Ħal Qormi. **Il-Kunsillier Josef Azzopardi** infurma lill-Kunsill li din il-mawra se ssir fil-21 ta’ Mejju 2015 u hekk biex ikun hemm attendenza tajba.

14/02/02 Il-Viċi-Sindku Jesmond Aquilina spjega li huwa u s-Sindku Rosianne Cutajar iltaqgħu mal-Għaqda Muzikali San Ġorġ Martri li flimkien magħhom se tittella’ s-serata ta’ Jum Ħal Qormi. L-attività se tkun tikkonsisti f’Serata Muziko-Letterarja u Dramm dwar il-Miġja ta’ San Ġorġ. Se jkun hemm ukoll l-inawgurazzjoni tar-restawr tal-Knisja ta’

San Franġisk De Paule kif ukoll l-preżentazzjoni mis-Sindku ta' Gieħ Ħal Qormi u Għarfien il-Ħila.

- 14/02/03** **Il-Viċi-Sindku Jesmond Aquilina** informa lill-Kunsill li fl-okkazzjoni ta' Jum Ħal Qormi se tiġi organizzata attivita' dwar is-saħħa mtella' bil-kollaborazzjoni tal-*Health Promotion Unit* nhar is-Sibt 28 ta' Mejju ħdejn il-Monti.
- 14/02/04** **Il-Viċi-Sindku Jesmond Aquilina** infurma lill-Kunsill li l-proġett ta' Triq San Pietru għandu jibda malli jinkisbu l-permessi mill-Korporazzjoni tas-Servizzi tal-Ilma.
- 14/02/05** **Il-Viċi-Sindku Jesmond Aquilina** fakkar li l-Kunsill kien iddeċieda li wara li ħarġet is-sejħha tal-kiri ta' gabbana fi Ġnien de La Cruz għal diversi drabi mingħajr suċċess, il-Kunsill kien iddeċieda li din il-kirja għandha tinkludi tisbiħ tal-ġonna biex ikun proġett akbar u aktar attraenti. Sadanittant, kien hemm interess biex il-gabbana tiġi mikrija u għaldaqstant il-Kunsill iddeċieda b'mod unanimu sabiex l-offerta tal-kiri tal-gabbana ta' Ġnien de La Cruz terġa toħroġ kif dejjem ħarġet bl-inklużjoni tar-*Right of First Refusal*.
- 14/02/06** **Il-Viċi-Sindku Jesmond Aquilina** infurma lill-Kunsill li x-xogħol fuq il-websajt il-ġdida jinsab għaddej u huwa ppjanat li għal Ġunju din tiġi varata.
- 14/02/07** **Il-Viċi-Sindku Jesmond Aquilina** infurmat lill-Kunsill li l-Kunsill irċieva donazzjoni ta' Eur10,000 mingħand benefattur barrani għal skop ta' proġett ta' restawr. Fil-fatt din l-isponsorship se tintuża għall-parti ta' fondi li mhumie x koperti mill-allokazzjoni mogħtija mill-MEPA għar-restawr tal-Knisja ta' San Franġisk. Din l-isponsorship inkisbet bl-intervent tal-**Kunsillier Dr. Antoine Saliba Haig**.
- 14/02/08** **Il-Viċi-Sindku Jesmond Aquilina** informa lill-Kunsill li r-Reġjun Nofsinhar iddeċieda biex l-flus allokati għal servizz ta' Eco Wardens jista' jintuża wkoll għall-proġetti ambjentali. L-allokazzjoni hija ta' Eur4,000.
- 14/02/09** Dwar il-laqqgħa li kellha ssir mis-**Sindku Rosianne Cutajar** mal-Kap Eżekuttiv tal-HSBC din kellha tiġhassar peress li din kellha ssir qabel is-seduta u s-Sindku hija ma tiflaħx.

14/03 PAGAMENTI GĦAX-XAHAR TA' MARZU 2016

Il-Viċi-Sindku Jesmond Aquilina ressaq għall-attenzjoni tal-Kunsill il-lista ta' pagamenti għax-xahar ta' Marzu 2016, dokumenti li kienu ċċirkulati u li ttieħdu bħala moqrija u

wara ppropona l-approvazzjoni tal-pagamenti.

DOK 'A1-3'

- a) Pagamenti li għad iridu jsiru għax-xahar ta' Marzu 2016
- b) *Bank Payments* Marzu 2016
- c) *Petty Cash* Marzu 2016

Saret spjega tal-pagamenti mressqa u wara s-Sindku pproponiet l-approvazzjoni tal-pagamenti kollha.

Il-Kunsillier Bjorn Azzopardi issekonda.

Ivvutaw Favur Għaxar Kunsilliera (10) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-pagamenti kollha.

14/04 MOZZJONIJIET

14/04/01 MOZZJONI Nru 33/2016 (VII)

Il-Viċi-Sindku Jesmond Aquilina ressaq il-mozzjoni ffirmata mis-Sindku Rosianne Cutajar mressqa preċedentament mal-agenda, għad-diskussjoni:

Nipproponi li biex il-Kunsill Lokali jagħti Għarfien il-Hila 2016 lil persuni msemmija hawn taħt skond il-kategorija indikata rispettivament,

Żgħażaġh

Yanika McKay

Jordan Lee Busuttil

Cheyenne Aquilina

Sports

Natasha Bianchi

Joe Gerada

Antonella Chouhal

Arti, Mużika u Letteratura

Kiana Fenech

Sebastian Said

Alfred Cuschieri

Michaela Deguara
Roderick Zerafa
Riona Degiorgio
Vince Peresso
Claire Ebejer
Victor Formosa

Servizz lill-Komunita'

Fr Luciano Baldacchino
Carmel Falzon

Sehem fl-għaqdiet lokali

Silvio Debono
Elaine Schembri
Simon Peter Falzon
David Falzon
Justin Saliba
Charles Micallef
George Micallef
Alex Tabone
Lola Xerri

Għaqdiet Lokali

Ladies Circle San Sebastjan Hal Qormi

Intrapriża

Alfred Gatt Autoparts
Mario Debono

Il-Kunsilliera kollha prezenti issekondaw l-mozzjoni.

Ivvutaw Favur Għaxar (10) Kunsilliera prezenti. Hadd (0) ma vvota kontra u ma kien hemm l-ebda (0) Astensjoni

Il-Kunsill qabel unanimament li japprova din il-mozzjoni u jipremja lil dawn il-persuni b'Għarfien il-Ħila 2016.

14/05/01

**APPROVAZZJONI TAR-RAPPORT TAL-AWDITUR
GĦAR-RAPPORT FINANZJARJU GĦAS-SENA 2015**

Il-Viċi-Sindku Jesmond Aquilina stieden lis-Segretarju Eżekuttiv jispjega dan ir-rapport. Is-Segretarju Eżekuttiv spjega li l-awditur ma rrikkomanda l-ebda aġġustament għajr żieda ta' kumment fin-notamenti rigward il-Contingent Liabilities.

Il-Viċi-Sindku Jesmond Aquilina ressaq mozzjoni biex jiġi approvat ir-Rapport tal-Awditur għar-Rapport Finanzjarju għas-sena 2015.

Il-Kunsillier Ralph Puli issekonda l-mozzjoni.

Ivvutaw Favur Għaxar (10) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni

Il-Kunsill qabel unanimament li japprova din il-mozzjoni u għaldaqstant għandu jiġi ffirmit mis-Sindku u s-Segretarju Eżekuttiv ir-Rapport tal-Awditur għar-Finanzjarju għas-sena 2015.

DOK 'B'

14/06

KORRISPONDENZA

14/06/01

Il-Viċi-Sindku Jesmond Aquilina ressaq għall-attenzjoni tal-Kunsill din il-korrispondenza dwar:

DOK 'E 1-5'

1. Il-Kunsill ħa nota ta' korrispondenza mibgħuta mill-Għaqda Mużikali San Ġorġ Martri li fis-7 ta' Mejju se jiġi organizzat il-Choco Kebab Festival, u li n-Nutella Festival mhux se jiġi organizzat f'Hal Qormi filwaqt li l-Malta Records Festival mhux se tiġi organizzata.
2. Dwar korrispondenza mill-familja ta' Dr Ġorġ Zammit, fejn talbu li l-bust tiegħu jitpoġġa wara l-Knisja ta' San Franġisk, jiġifieri fil-vicinanzi tal-każin tal-Għaqda Mużikali San Ġorġ Martri. Il-Kunsill ħass li l-bust jinsab f'post addattat ħafna peress li jinsab fi ġnien li huwa msemmi għalih stess, kif ukoll wieħed ta' min jgħid li l-artist meta għamel dan il-bust żamm f'moħħu is-sit fejn se jkun esebit u għaldaqstant id-dimensjonijiet tiegħu ġew kkunsidrati f'din il-perspettiva, filwaqt li ż-żona pproposta hija wisq iżgħar u magħluqa.

3. Dwar il-korrispondenza minn Attard & Co, il-Kunsill innota b'sodisfazzjoni li x-xogħol tal-Contracts Manager qed jagħti r-riżultati mixtieqa.
4. Dwar komunikazzjoni mill-kamra tan-nar San Sebastjan, il-Kunsill għandu jlaqqa' ż-żewġ għaqdiet biex jiġi fformolat ftehim ġdid għall-perjodu 2016-2018.
5. Dwar korrispondenza mingħand TCTC, il-Kunsill qabel unanimament sabiex jorganizza kors tal-kompjuter iKids għat-tfal, u jhallas l-ispiża ta' Eur1150 skont l-arrangamenti tas-snin preċedenti.

14/07 INFORMAZZJONI

- 14/07/01 Il-Kunsillier Renald Falzon** saqsa dwar jekk ir-rapport tal-kundizzjoni tal-bankini għadux validu peress li ilu snin li sar. Il-Viċi-Sindku Jesmond Aquilina wieġeb li dan għadu validu ħafna anke peress li minn dak iż-żmien ftit huma l-bankini li saru u huwa faċli li tiddetermina dawk li saru filwaqt li l-oħrajn li kienu fi stat ħażin dak iż-żmien għadhom fi stat ħażin illum.
- 14/07/02 Il-Kunsillier Dr. Antoine Saliba Haig** xtaq jawgura lill-Qormi Hockey Club talli għal darb'oħra reġgħu rebħu l-kampjonat. Il-Kunsill għandu jibgħat ittra ta' awgurju.
- 14/07/03 Il-Kunsillier Jerome Caruana Cilia** xtaq jirringrazzja lis-Segretarju Eżekuttiv dwar il-ħidma tiegħu u ta' kull min kien involut biex il-websajt tal-Kunsill qed tiġi *revamped*.
- 14/07/04 Il-Kunsillier Bjorn Azzopardi** issuġġerixxa biex il-Kunsill jagħmel eżerċizzju u jbidel it-tabelli tat-traffiku li għandhom bżonn jinbidlu peress li uħud m'għadhomx jingħarfu.
- 14/07/05 Il-Kunsillier Bjorn Azzopardi** fakkar ukoll fil-programm ta' manutenzjoni tal-marki tat-toroq. Is-Segretarju Eżekuttiv wieġeb li dan il-programm jista' jibda malli l-Kunsill ikun xtara vann, fejn bħalissa hemm sejha għall-offerti miftuħa għax-xiri tiegħu.
- 14/07/06 Il-Kunsillier Renald Falzon** sostna li l-Kunsill għandu jagħmel aktar pressjoni dwar drenaġġ li qed ikun hemm fil-wied faċcata tal-klabb tal-boċċi. Il-Kunsill qabel li għandu jikteb formalment lill-Ministru responsabbli direttament.
- 14/07/07 Il-Kunsillier Bjorn Azzopardi** fakkar fit-tindif tal-culvert li hemm fi Triq il-Wied, fejn għandna nitolbu l-Ministeru jindikaw meta se jitnaddaf u kif se jsir it-tindif. Il-Kunsillier

Bjorn Azzopardi sostna wkoll li l-Kunsill jikteb lill-awtorita' responsabbli miż-żona ta' wara l-klabb tal-Boċċi ta' San Sebastjan u l-piċċ tal-Hockey sabiex issir tindifa kbira.

14/08

AĠĠORNAMENT

Il-Viċi-Sindku Jesmond Aquilina aġġorna il-laqgħa.

Kien maqbul li l-laqgħa li jmiss tinżamm nhar it-Tnejn 16 ta' Mejju 2016 fis-6.30 ta' filgħaxija.

Il-laqgħa ntemmet fid-07:45 ta' filgħaxija.

IFFIRMATI

Rosianne Cutajar
Sindku

IFFIRMATI

Kenneth Brincat
Segretarju Eżekuttiv

Minuti approvati illum it-Tnejn, 16 ta' Mejju 2016.